

عظمت انسانی، اقبال کی نظر میں

سید علی رضا نقوی

علامہ اقبال کے خیال میں انسان اشرف المخلوقات اور تخلیق خداوندی کا بہترین اور ارفع نمونہ ہے۔ ان کا انسانی عظمت پر کامل ایمان تھا۔ انہوں نے اپنے اشعار میں جایجا انسان کی فضیلت و شرف کے گن کائنے ہیں اور اس کے اشرف المخلوقات ہونے کو مختلف دلائل اور شواہد سے ثابت کیا ہے۔

بعض اکابر صوفیہ و حکماء کی طرح علامہ اقبال بھی انسان کی تخلیق کا بنیادی سبب خالق کی اپنی جلوہ نمائی کی خواہش ہی سمجھتے ہیں اور فرماتے ہیں کہ خدا نے انسان کو بطور آئینہ کے خلق کیا ہے تاکہ اس میں اپنی ذات کا پرتو دیکھ سکے۔ غالب نے بھی اسی نکتہ کی طرف اشارہ کرتے ہوئے کہا ہے :

دھر جز جلوہ یکتاںی معشوق نہیں ہم کہاں ہوتے اگر حسن نہ ہوتا خود میں

یہ خالق کی خود میں و خود نمائی کی خواہش ہی تھی جس کے سبب اس نے اس کائنات کی جملہ مخلوقات خصوصاً انسان کو خلق کیا۔ اس عقیدہ کی تائید مشہور حدیث قدسی سے ہوتی ہے جہاں خدا وند تعالیٰ فرماتا ہے :

”كنت كنزًا مخفياً فأحببت أن أعرف فخالت الخلق“،

”یعنی میں پوشیدہ خزانہ تھا۔ میں نے چاہا کہ میں پہچانا جاؤں۔ چنانچہ میں نے خلق کو پیدا کیا۔“

علامہ اقبال کی نظر میں ایک طرف انسان اس کائنات میں خدا کی جستجو میں مشغول ہے، وہ خدا کا جلوہ کائنات کی ہر شے میں دیکھنا چاہتا ہے اور شب و روز اسی تگ و دو بھی سرگردان و پریشان رہتا ہے۔ دوسری طرف معاملہ بالکل بر عکس ہے۔ خود خدا بھی انسان کی تلاش میں ہے۔ گویا خدا نے اسے گم کر دیا ہے اور اسے پانے کی کد و کاوش کر رہا ہے۔ ایسا معلوم ہوتا ہے کہ انسان کو پانے کی خواہش نے خدا کو بھی سرگردان کر رکھا ہے۔ کبھی اس نے لالہ و گل کے رخ پر ہمارے لئے پیغام لکھا، تو کبھی مرغان خوش الحان کے ذریعہ ہمیں آوازیں دلوائیں۔ کہمیں بلبل زار کے نالہ و فریاد کے ذریعہ ہمیں اپنی طرف سوچہ کیا، تو کبھی نرگس کی آنکھ بن کر ہمارے جمال کا نظارہ کرنا چاہا۔ جیسے یہ سارے کرشمے آنکھوں ہی آنکھوں میں ہم سے ٹھوٹکٹو ہوں۔

کبھی چاروں طرف ہمارے فراق میں وہ آہ سحر گہ میں مشغول ہے، تو کبھی اس رنگ و بو کے کارخانے میں ہم خاکیوں کے دیدار کی خاطر اس نے ہنگامہ آرائی کی۔ کبھی ذرہ ذرہ میں چھپ کر ہمیں جھانکتا ہے، تو کبھی اس دنیا کے وسیع صحن میں چاندی کی طرح چنکتا اور اس خاکدان عالم میں ہمارے گوہر گم گشته کو دوبارہ پالینے کی کوشش کرتا ہے۔ فرماتے ہیں:-

ما از خدائی گم شدہ ایم او جستجو است

چون ما نیازند و گرفتار آرزو ست

گاہے به برگ لالہ نویسد پیام خویشن

گاہے درون سینہ مرغان بہ ها و هوست

در نرگس آورند که بیند جمال ما
چندان کرشم دان که نکاهش به گفتگوست

آه سحر کهی که زند در فراق ما
بیرون و اندرون، زبر و زیر، و چار سوست
هنکله بست از بے دیدار خاکش
نظاره را بهانه تماشانی رنگ و بوست
نهان به ذره و نا آشنا هنوز
پیدا چو ماهتاب، و به آغوش کاخ و کومت
در خاکدان ما گهر زندگ گم است
این گوهرے که گم شده "سائیم"، یا که اوست(۱)

علامہ اقبال کے خیال میں انسان کو چاہئی کہ بجاۓ اس کے کہ طور
پر جا کر خدا کے جلوہ کی تلاش کرے، خود انسان کی تلاش کرے، کیونکہ
انسان ابھی خود اپنا بھی نامرم ہے - اسے خود اپنی بھی خبر نہیں - لہذا بہتر
یہ ہے کہ اول وہ اپنی ذات کو پہچانے، کیونکہ خود شناسی خدا شناسی کی
پہلی منزل ہے -

گدائے جلوہ رفتی بر سر طور
کہ جان تو ز خود نا محروم ہست
قدم در جستجوی آدمی زن
خدا ہم در تلاش آدمی ہست(۲)

اقبال کے نزدیک انسانی عظمت کا رکن اعظم اس کی اپنی "خودی"

یعنی خود نگری و خود آگہی ہے، اگرچہ اس کی اصل ایک سشت خاک سے زیادہ نہیں لیکن ”خودی“، کے ذریعہ اس کا مرتبہ تمام مخلوقات میں افضل ہو گیا ہے :

بہ نوریان زن پا بگل بیاسے گوئے

حضر زشت غبارے کہ خویشن نگر است (۲)

”خودی“، تمام موجودات عالم کا نقطہ مرکزی ہے۔ یہ ایک ایسا جوہر ہے جو بہ یک وقت نہایت قوی، خود آشنا اور سرکش ہے اور دنیا کی تمام اشیاء میں خواہ وہ جاندار ہوں یا بے جان جاری و ساری ہے۔ تمام مخلوقات کے وجود کا پیکر ”خودی“، ہی کا مرہون سنت ہے۔ دنیا میں ہمیں جو کچھ نظر آتا ہے وہ سب اسرار و رموز خودی کا کرشمہ ہے۔

پیکر ہستی ز آثار خودی است ہرچہ می پینی ز اسرار خودی است (۳)

علامہ اقبال نے اپنے ایک خط میں جو انہوں نے پروفیسر رنالڈ نکلسن کو لکھا ہے ”خودی“، کی تشریح اس طرح فرمائی ہے :

”انسان کے اندر حیات کا مرکز خودی یا شخصیت ہے۔ شخصیت کشاکش کی ایک کیفیت ہے اور اس کیفیت کے بقا سے ہی قائم رہتی ہے۔ اگر یہ کیفیت کشاکش قائم نہ رہے تو اضھلال پیدا ہو جاتا ہے، چونکہ یہی شخصیت یا کیفیت کشاکش و اضطراب انسان کا سب سے قیمتی سرمایہ ہے۔ اس لئے یہ فکر رکھنا ضروری ہے کہ کہیں انسحلال و سکون پیدا نہ ہو جائے۔ ہر وہ شے جو اس کیفیت کشاکش کے بقا میں سعادوں ہوتی ہے ہمیں خیر فانی بنانے میں مدد گار رہتی ہے۔ خودی لئے اس تصور سے اقتدار کا معیار قائم ہو جاتا ہے اور خیر و شر کا بھی حل ہو جاتا ہے۔ ہر وہ شے جو خودی کو

یستحکم بناتی ہے خیر اور جو اسے ضعیف بناتی ہے شر ہے۔ آرٹ، مذہب، اخلاق سب کو خودی کے معیار ہی سے جانچنا چاہئے، (۵)

هر شخص اور چیز کی اہمیت اس کی اپنی خودی کی تربیت و پرورش پر منحصر ہے۔ انسان جس قدر اپنی خودی کی پرورش کرے گا اسی قدر اس کی ہستی مضبوط اور قیمتی بنتی جائے گی۔ ہر وجود کی قدر و قیمت اس استحکام خودی کے حضول پر مبنی ہے۔ مثال کے طور پر زمین چونکہ اپنے مقام پر قائم ہے اور چاند اس کا طوف کرتا ہے تو زمین کی خودی چاند کی خودی سے زیادہ پابند نہیں ہے۔ اس طرح زمین چونکہ سورج کے گرد چکر لگاتی ہے لہذا سورج کی بہ نسبت اس کی خودی ضعیف تر ہے:

چون زمین پر ہستی خود محکم است

پابند طوف پھم است

ہستی سہر از زمین محکم تر است

پس زمین مسحور چشم خاور است (۶)

علامہ اقبال کے خیال میں جب خودی پیدار ہو جاتی ہے تو اس سے ہزاروں عالموں کا ظہور عمل میں آتا ہے، کیونکہ اس کے اندر صدھا جہاں پوشیدہ ہیں۔ جب قطرہ کو اپنی خودی کا احسان ہوتا ہے تو وہ ایک بے ماہی چیز سے گوہر گران بہا بن جاتا ہے۔ جب سبزہ میں خودی پیدار ہوتی ہے تو زمین کا سینہ چاک کر کے خود کو ظاہر کرتا ہے:

خوبیشن را چون خودی پیدار کرد

آشکارا عالم پندار کرد (۷)

قطره چون حرف خوی از بر کند
هستنی بے مايه را گوهر کند (۸)

سیزه چون تاب دید از خویش یافت
همت او سینه گلشن شکافت (۹)

اس کے بر عکس شراب ضعف خودی کی وجہ سے علیحدہ وجود نہیں رکھتی
اور اپنے وجود کے اظہار کے لئے وہ مجبوراً ساغر کا احسان الہاتی ہے - اس طرح
پھر جب اپنی خودی کھو بیٹھتا ہے تو ریت کی صورت اختیار کر لیتا ہے اور
سمندر اس کو اس طرف کشاں کشاں لئے پھرتا ہے -

بادہ از ضعف خودی بے پیکر است
پیکرش سنت پذیر ساغر است (۱۰)

کوه چون از خود رود صمرا شود
شکوه سنج جوشش دریا شود (۱۱)

السان اگرچہ ظاہراً بے مايه و بے ارزش ہے لیکن خودی کی تربیت سے
وہ اس کائنات پر سلطط ہو جاتا ہے - النفس و آفاق اس میں گم ہو جاتے ہیں اور
اس عالم باد و خاک سے ماؤڑا ہو کر سدرا المنتہی تک پہنچ جاتا ہے - وہ خود
سارے عالم میں نہیں سماتا لیکن هزاروں جہاں اس کے اندر سماجاتے ہیں :

آنچہ درآدم بگنجد عالم است آنچہ در عالم نگنجد آدم است (۱۲)

یہ خودی ہی کا کرشمہ ہے کہ انسان میں ایسی تابش، رسن، برش،
سوژش اور کشش پیدا ہو جاتی ہے کہ وہ زیان اور مکان کی قیود سے آزاد
ہو جاتا ہے - کون و مکان کی وسعتیں اس کی جولان گاہ بن جاتی ہیں اور آسمان

اس کے کاروں کی گرد راہ بن کر رہ جاتا ہے۔ اس کی منزل افلک سے بھی ساوا را ڈھرتی ہے اور خورشید کو اس کی راہ جیں صرف ایک سنگ سیل کی حیثت حاصل ہوتی ہے :

و سعیتِ ایام جولانگہ او آسمان سوجھے رُگرد راہ او (۱۳)

خیز، انگیزد پرد، تابد، رمد، سوزد، افروزد، کشند، میرد، د مد (۱۴)

بلند تر ز سپهر است سنzel سن و تو

براه قافله خورشید میں فرسنگ است (۱۵)

ام راہ میں اس کی راہ نما اس کی عقل جہاں بین ہوتی ہے۔ وہ اس کو سارے نسب و فراز سے آگاہ کرتی ہے اور اس کو اسرار ازل کا پتہ دیتی ہے۔ اسی عقل کی سیڑھی سے وہ دوش ثریا پر سوار ہو جاتا ہے اور خود ایک بحر ناپیدا کنار میں جاتا ہے۔ اس کے دل کی گھرائیوں میں مارے عالم کی وسعتیں غرق ہو جاتی ہیں۔ سہر و ساہ اس کی جلوٹ میں نمودار ہوتے ہیں لیکن اس کی خلوٹ میں جرئیل کو بھی آذن بار نہیں ہوتا :

با نور بان بگو کہ یہ عقل بلند دست

ماخاکیان بدوش ثریا سوارہ ایم (۱۶)

علام اقباٹ کی نظر میں انسان کی خودی قائم بالذات نہیں بلکہ اس کا وجود حق تعالیٰ سے وابستہ ہے۔ اس کو انہے اظہار کے لئے بھی نمود میق کی صورت ہوتی ہے۔ چونکہ خودی کے تابندہ حیوہ کی باصل دریائی وجود حق تعالیٰ ہے، نہ کہ کسی اور شے سے ۔

خودی را از وجود حق وجودے
خودی را از نمود حق نمودے (۱۷)

علامہ اقبال چاہتے ہیں کہ انسان بجائے اس کے کہ خود کو "خدا" میں جذب کر دے اور اپنی علیحدہ حیثیت کھو بیٹھے، اسے چاہئے وہ اپنا وجود علیحدہ قائم رکھتے ہوئے اپنے فطری تقاضوں کو پورا کرے۔ وہ بجائے خدا کے اندر جذب ہونے کے خدا کو اپنے اندر جذب کر لے۔ وہ تسبیح کائنات کے عمل سے خدا کو اپنی خودی میں جذب کر سکتا ہے۔ چنانچہ ہروفیسر نکلسن کے نام خط میں خودی کی تشریع کرتے ہوئے علامہ اقبال فرماتے ہیں۔

"انسان جسمانی اور روحانی اعتبار سے ایک قائم بالذات مرکز ہے، لیکن وہ ابھی تک سکمل فرد نہیں ہوا ہے۔ وہ خدا سے جتنا دور ہوتا جاتا ہے اتنی ہی اس کی انفرادیت کم ہوتی جاتی ہے۔ جو خدا سے قریب ترین نقطہ پر پہنچ جاتا ہے، وہی سکمل ترین شخص ہوتا ہے، اس لئے نہیں کہ وہ بالآخر خدا میں جذب ہو جاتا ہے، بلکہ اس کے برعکس وہ خدا کو اپنے اندر جذب کر لیتا ہے۔ انسان کامل اس مادی دنیا ہی کو اپنے اندر جذب نہیں کرتا، بلکہ وہ اس کو تسبیح کر لینے کے ذریعہ خدا کو بھی اپنی خودی میں جذب کر لیتا ہے۔" (۱۸)

نیابت حق :

انسانی عظمت کا دوسرا رکن اعظم اس کا نائب حق ہونا ہے۔ وہ "اللی جاعل فی الارض خلیفة،" (۱۹) کی جتنی جگائی تقدیر ہے۔ وہ اس نیابت حق کے ذریعہ تمام کائنات پر فرمانروائی کا شرف حاصل ہے کرتا ہے اور سارے موجودات عالم پر اس کی عظمت و فضیلت کا سکھ جلتا ہے۔

ناقہ حق درجہ ان آدم پشود برعناصر حکم او محکم شود (۲۰)

حرف ائی جا عمل تقدیر اوست از زمین تا آسمان تفسیر اوست (۲۱)

انسان کو یہ شرف خدائی فعل تخلیق میں شرکت کے باعث حاصل ہوا ہے - اس نے یہ کام اپنی "اختراعات و ایجادات" کے ذریعہ انجام دیا ہے - علامہ اقبال اپنی نظم "تسخیر فطرت"، میں "میلاد آدم" کے عنوان سے بیان کرتے ہیں کہ انسان کی تخلیق سے کائنات میں ایک ہلہلہ پیدا ہو گیا، کیونکہ فطرت کے ذرہ ذرہ کو یہ علم ہو گیا کہ ابھی تک ان کی زندگی "پرش"، اور "خیزش" کی نعمتوں سے محروم تھی لیکن اب انسان کی تخلیق کے بعد تمام موجودات عالم میں حرکت پیدا ہو جائے گی - انسان کائنات کو زیر و زبر کر دے کا اور جہان تازہ کی بنا ڈالی گا۔

نعرہ زد عشق کہ خوین جگرے پیدا شد

حسن لرزید کہ صاحب نظرے پیدا شد

زندگی گفت کہ در خاک تپیدم ہمہ عمر

تا ازین گنبد دیرینہ درے پیدا شد (۲۲)

علامہ اقبال کی نظر میں انسان کا بڑا شرف یہ ہے کہ وہ اس کائنات میں خالق کی فعل تخلیق میں شریک اور ساتھی ہے کیونکہ جہاں کو خدا نے خلق کیا تو انسان نے اس کی زیبائش و پیرائش کی:

جهان او آفرید این خوبتر ساخت

سکر با ایزد انباز است آدم (۲۳)

اسی خیال کو علامہ اقبال نے اپنی مشہور نظم "محاورہ بین خدا و انسان" میں

میں پیش کیا ہے۔ خدا انسان سے گلہ کرتا ہے کہ اس نے تو اس جہاں کو ایک آب و گل سے پیدا کیا تھا، لیکن انسان نے اس کو اقوام و ممالک میں تقسیم کر دیا۔ اس نے لوہا پیدا کیا تو انسان نے کشت و خون کے لئے اس سے تیر و تفنگ بنایا۔ درختوں کو کاٹ کر گلستان جہاں کو زیبائش سے محروم کیا اور آزاد پرندوں کو قفس میں بند کر کے ان کی آزادی لوٹ لی۔ اس پر انسان جواب دیتا ہے کہ اے خدا تو نے رات بنائی تو میں نے اس میں چراغ سے اجلا کیا۔ تو نے سفال پیدا کیا تو میں نے اس سے جام بنایا۔ تو نے بیابان و کوہسار بنائے تو میں نے باغ و گلزار لگا کر عالم کو زینت بخشی۔ میں نے تیرے بنائے ہوئے سنگ سے آئینہ اور زہر سے تریاق بنایا:

تو شب آفیدم	سفال آفیدم	ایاغ آفیدم
بیابان و کمھسار و راغ آفیدم	خیابان و گلزار و باغ آفیدم	
من آنم کہ از زهر نوشپنہ سازم		

البته یہ یاد رکھنا چاہئے کہ انسان کو یہ شرف تسریخ فطرت کے ذریعہ حاصل ہوا ہے، جو بطور کلی عنایت خداوند کا نتیجہ ہے، کیونکہ اسی کے حکم سے انسان نے شمس و قمر کو تسریخ کیا ہے۔ دوسرے انسان نے یہ جذبہ عقل جہاں میں کے ذریعہ انجام دیا ہے۔ اور تیسرا یہ کام ایک عظیم جذبہ کے ذریعہ عمل میں آیا جس کا نام ”عشق“ ہے۔

عشق :

”عشق“، ایک ایسا شدید جذبہ ہے جو انسان کی مقصد کی طرف را ہنمائی کرتا ہے۔ انسان کی خودی عشق کے ذریعہ ”پائٹھے تر“، ”زندہ تر“، ”سو زندہ تر“،

تابندہ تر، هوجاتی ہے :

نقطہ نوری کہ نام او خودی است زیر خاک ماسرار زندگی است

از محبت میشود پاینده تر زندہ تر، سوزنده تر، تابندہ تر(۲۵)-

علامہ اقبال پروفیسر نکلسن کے نام انہی خط میں "عشق" کی کہیت اور خودی کے استھکام میں اس کی ضرورت کو ان الفاظ میں بیان کرنے ہیں :

"خودی عشق سے مستحکم ہوتی ہے۔ عشق کا لفظ میں نے بہت وسیع معانی میں استعمال کیا ہے۔ جس میں تفسیر کرنے اور جذب کرنے کی آزو شامل ہے۔ اس کی اعلیٰ صورت اقدار و مقاصد کی تخلیق اور پھر ان کے حصول کی کوشش ہے"۔ (۲۶)

اسی عشق کے ذریعہ انسان میں ایسی قوت پیدا ہوتی ہے کہ وہ کون و سکان کو اپنے زیر نگیں کر لیتا ہے اور کائنات کا ذرہ ذرہ اس کے اشاروں پر چلے لگتا ہے۔ اس کی انگشت سے چاند شق ہوجاتا ہے۔ اس کا سبب یہ ہے کہ وہ اوصاف الہی سے منصف ہوجاتا ہے، اور رضائی حق اس کی رضا میں منضم ہوجاتی ہے۔

از محبت چوں خودی بحکم شود قوتش فرمانده عالم شود

پنجھ اور پنجھ حق میشود نہ از انگشت او شق میشود(۲۷)

در رضائیش مرضی حق گم شود این سخن کے باور مردم شود(۲۸)

علامہ اقبال کے خیال میں زندگی میں کامیابی کی بہترین راہ یہ ہے کہ عقل اور عنق میں ہم ہم آہنگی پیدا کی جائی۔ بد الفاظ دیگر عقل دل کی راہنمائی

قبول کر لے تو وہ خدا کی عطا کردہ تمام نعمتوں میں اہم ترین مقام کی حاصل ہو جاتی ہے۔ عقل اور عشق کی ہم آہنگ کے نتیجہ میں انسان میں ایک غیر سمعولی طاقت پیدا ہو جاتی ہے جس کے ذریعہ وہ فطرت کی تسخیر کر سکتا ہے اور اس کا حکم ستاروں اور آسمانوں پر بھی چلنے لکتا ہے۔

زندگی از عشق گردد حق شناس کار عشق از زیرک ملک اساس
عشق چون با زیرک هم بر شود نقشبند عالم دیگر شود (۲۹)

عشق کا جذبہ انسان میں ایک لافانی آرزو پیدا کرتا ہے، جس کے ذریعہ انسان کے لئے جہان اسباب و عمل کی تسخیر ممکن ہو جاتی ہے۔ انسان کو چاہیے کہ آرزو کی غیر فانی قوت کو ہمیشہ اپنے دل میں زندہ رکھئے تاکہ اس کی مشت خاک مزار نہ بن جائے، بلکہ اس میں ہمیشہ تگ و تاز یاقی رہے؛ آرزو را در دل خود زندہ دار تانگردد مشت خاک تو سزار (۳۰)

عشق کی "ہای وہو" اور اس کے نتیجہ میں حاصل ہونے والی جستجو کی خواہش ایسی نعمتوں ہیں جن سے فرشتے نا آشنا و محروم ہیں۔ یہ انسان رہی کا دل ہے جو "نیشن و نوش آرزو" سے واقف ہے:

نداند جیرائل این ہای وہو را کہ نشناسد مقام جستجو را
بپرس از بندہ بیچارہ خویش کہ داند نیشن و نوش آرزو را (۳۱)
اس مقام پر پہنچ کر فرشته بھی، جو یاورائی افلاک ہے، انسان کو بڑی حیرت اور استعجاب سے دیکھتا ہے:

فرشتہ گرچہ بروں از طلسیم افلاک است
نگہ او به تعاشے این کف خاکی است

یہی وہ مقام ہے کہ جبرئیل بھی اس پر رشک کرتے اور خدا سے انسان کی لذت آہ و فغان اور سوز و گداز عطا کرنے کی دعا کرتے ہیں :

مرا ناز و نیاز آدمی ده بجان من گداز آدمی ده (۳۲)

اس مقام پر پہنچ کر انسان مظہر قدرت حق بن جاتا ہے۔ کائنات میں کوئی شے اس کے حکم سے سرتائی کرنے کی جرأت نہیں کر سکتی۔ اگر آسمان اس کا تابع نہ ہو تو وہ اس سے جنگ کرتا ہے۔ وہ گردش ایام کو زیر و نیز کر دیتا ہے اور جہان تازہ کی بنیاد ڈالتا ہے، جو اس کا مطیع و فرمان ہو دار بن کر رہے ہیں :

گر سازد بازمایع او جہان بیشود جنگ آزما با آسمان
گردش ایام را ببرہم زند چرخ نیلی فام را ببرہم زند
میکند از قوت خود آشکار روزگار نو کہ باشد ساز گار (۳۳)

علامہ اقبال کو انسان کے روشن مستقبل پر پوری طرح ایمان تھا۔ ان کو یقین تھا کہ وہ دن دور نہیں جب انسان کی تیرہ بختی کی شب تمام ہو جائے گی اور اس کی خوشیختی کا ستارہ افق سے طلوع ہو گا۔ اگرچہ اس کا وجود ایک پر کاہ سے زیادہ نہیں لیکن ایک دن وہ اپنی خودی کی تربیت کر کے، خود میں ایسی طاقت پیدا کر لے گا کہ تمام موجودات عالم کو مسخر کر کے اس کائنات پر حکمرانی و حکمرانی کرے گا۔ اس کام میں وہ فرشتوں کو بھی پیچھے چھوڑ دے گا :

فروغ شست خاک از نوریان افزون شود روزے
زین از کوکب تقدیر او گردون شود روزے (۳۴)

علامہ اقبال انسان کو اس دن کے لئے تیاری کرنے کی بار بار تلقین کرتے ہیں - وہ انسان کو ناموس ازل کا امین سمجھتے ہیں اور یہک وقت زمان و زمین کا مالک خیال کرتے ہیں - وہ چاہتے ہیں کہ انسان شک و گمان کے طلسم سے آزاد ہو کر، یقین کی اطمینان بخش فضا میں سانس لے - اس لئے وہ انسان کو غفلت کی خواب گران سے بیدار ہو کر اپنے مقدس آدرش پر گلستان ہونے کی دعوت دیتے ہیں :

ناموس ازل را تو امینی، تو امینی دارای جہاں را تو یساری، تو یعنی
 اے بنده خاک تو زمانی، تو زمانی صہبائے یقین درکش و از دیر گماں خیز
 از خواب گران، خواب گران، خواب گران خیز
 از خواب گران خیز (۳۵)

علامہ اقبال نے اپنی ایک نظم میں جس کا عنوان "صیح قیامت" ہے انسان کو باری تعالیٰ کے حضور دکھایا ہے - اس نظم سے ان کا مقصد انسان کی واقعی عظمت کا اندازہ کرانا اور انسان کو اس مقام کے حصول کی تلقین کرنا ہے - اس نظم میں وہ بیان کرتے ہیں کہ انسان خدائی تعالیٰ کے حضور اپنے جملہ کارناسوں کو جو اس نے نائب حق کے طور پر دنیا میں انعام دئے ہیں گتو رہا ہے کہ کس طرح اس نے شمع حق کی روشنی سے ہدایات حاصل کر کے اس تاریک جہاں میں اپنی راہ پیدا کی، اور زهرہ اور پروین کو اپنا سسحور اور مہر و ماہ کو مسخر کیا - عقل خدا داد کے ذریعہ زمین کے سینہ کو چیرا اور افلاک کی بلندیوں پر اپنی عظمت کا جہنڈا گاڑا اور کائنات کے ہر ذرہ کو اپنے زیر نگیں کر لیا - یہ سارے کارنائیں انسان بڑے فخر سے خداوند

کریم کے سامنے بیان کرتا ہے، اس لحید سیں کہ یہ سب خالق کیون و مکان
کو پسند آئیں گے اور وہ انسان کو اپنی نیابت کے مشکل مشن کو بطرز احسن
الجام دینے پر قابل صد تحسین و آفرین اور مبارکباد کا سزاوار قرار دے گا۔

اے کہ ز خوشید تو کو کب جاں مستنیر

از دلم افروختی شمع جهان ضریر

ریخت هنرہای من بحر ییک نائے آب

تیشه من آورد از جگر خارہ شیر

زهرو گرفتار من، ماہ پرستار من

عقل کلان کار من، بہر جهان دارو گیر

من به زین درشدم، من به فلک برشدم

بسنه جادوئے من ذره و سهر منیر (۳۶)

حوالہ جات

- ۱ - زیور عجم، طبع لاہور، ص ۱۳۲ -
- ۲ - پیام مشرق، طبع لاہور ص ۳۷ -
- ۳ - ایضاً -
- ۴ - اسرار خودی، طبع لاہور، ص ۱۲ -
- ۵ - سیرت اقبال، محمد طاہر فاروقی، طبع لاہور ۱۹۶۶ء، ص ۳۰۵ - ۳۰۳ -
- ۶ - اسرار خودی، طبع لاہور، ص ۱۵ -
- ۷ - ایضاً ص ۱۳ -

- ٨ - ايضاً -
- ٩ - ايضاً ، ص ١٥ -
- ١٠ - ايضاً ، ص ١٣ -
- ١١ - ايضاً -
- ١٢ - جاوید نامه، طبع لاهور، ص ٢٥ -
- ١٣ - اسرار خودی، ص ١٣ -
- ١٤ - ايضاً -
- ١٥ - پیام مشرق، ص ١٧٨ -
- ١٦ - ايضاً ، ص ٢١٣ -
- ١٧ - ارسغان حجاز، طبع لاهور، ص ١٢٣ -
- ١٨ - سیرت اقبال، ص ٣٠٣ -
- ١٩ - قرآن کریم، سورة البقر (٢)، آية ٣٠ -
- ٢٠ - روز بیخودی، طبع لاهور، ص ١٦٦ -
- ٢١ - جاوید نامه، طبع لاهور، ص ٢٣٧ -
- ٢٢ - پیام مشرق، ص ٩٧ -
- ٢٣ - ايضاً ص ١٦ -
- ٢٤ - ايضاً ، ص ١٣٢ -
- ٢٥ - اسرار خودی، ص ١٨ - ١٩ -
- ٢٦ - سیرت اقبال، ص ٣٠٥ -

- ۲۷ - اسرار خودی، ص ۲۶ - ۲۶
- ۲۸ - ایضاً، ص ۲۰ -
- ۲۹ - جاوید نامه، ص ۲۱ -
- ۳۰ - اسرار خودی، ص ۱۶ -
- ۳۱ - اریغان حجاز، طبع لاهور، ص ۱۶ -
- ۳۲ - زیور عجم، ص ۱۱۰ -
- ۳۳ - اسرار خودی، ص ۵۵ -
- ۳۴ - جاوید نامه، ص ۱۰ -
- ۳۵ - زیور عجم، ص ۱۱۸ -
- ۳۶ - پیام شرق، ص ۱۰۱ - ۱۰۰ -

